



BİNƏQƏDİ

BAKI-2015
I AVROPA OYUNLARI
İLƏ ƏLAQƏDAR 1 İYUL
2014-cü İL TARİXİNDƏN
"TƏMİZ BİNƏQƏDİ"
LAYİHƏSİNƏ START
VERİLİB

№36 (80) | 19 sentyabr 2014

İCTİMAİ-SİYASİ QƏZET

Qiyməti: 40 qəpik

İkitərəfli münasibətlər dinamik inkişaf edir



Azərbaycan Respublikasının Prezidenti İlham Əliyev sentyabrın 15-də Rusiya Federasiyası Hökuməti sədrinin müavini, Rusiya-Azərbaycan hökumətlərarası komissiyasının həmsədri Dmitri Roqozinin başçılıq etdiyi nümayəndə heyətini qəbul edib.

Azərbaycan Respublikası ilə Rusiya Federasiyası arasında ikitərəfli münasibətlərin bütün sahələrdə dinamik şəkildə uğurla inkişaf etdiyini vurğulayan dövlətimizin başçısı Rusiya-Azərbaycan hökumətlərarası komissiyasının gündəliyində duran məsələlərin geniş şəkildə nəzərdən keçirilməsinin önəmini qeyd edib. Rusiya Federasiyasının Prezidenti Vladimir Putinlə Soçidə görüşünü məmnunluqla xatırlayan Prezident İlham Əliyev həmin görüşdə ikitərəfli münasibətlərimizin inkişafı ilə bağlı səmərəli müzakirələr aparıldığını vurğulayıb. Hazırkı dövrdə ticarət dövriyyəsinin artırılması, o cümlədən

iqtsadi əməkdaşlığın daha da genişləndirilməsi üçün yaxşı imkanların olduğunu deyən dövlətimizin başçısı Dmitri Roqozinin rəhbərlik etdiyi nümayəndə heyətinin Azərbaycana səfərinin yaxşı nəticələr verəcəyini əminliyini ifadə edib.


Böyük nümayəndə heyəti ilə Azərbaycana səfərə gəldiyini diqqətə çatdıran Dmitri Roqozin nümayəndə heyətinin tərkibində yüksək səviyyəli məmurların olmasını əməkdaşlığımızın genişləndirilməsi ilə bağlı məsələlərin operativ həlli baxımından əhəmiyyətini vurğulayıb. O, komissiyanın bugünkü iclasında dövlət başçılarının Soçi görüşündə qarşıya qoyduqları vəzifələrin, o cümlədən enerji sahəsində əməkdaşlığın genişləndirilməsi ilə bağlı yüksək səviyyəli işçi qrupunun yaradılması və əməkdaşlığımızın digər sahələri ilə əlaqədar məsələlərin ətrafı müzakirə olunacağına deyib.

Əlaqələrin inkişafı üçün yaxşı potensial var

Azərbaycan Respublikasına rəsmi səfərə gələn Malayziyanın Baş naziri Mohamad Najib Tun Abdul Razakın Prezident İlham Əliyevlə təkbətək görüşü olub.

Görüşdə ikitərəfli münasibətlərimizin müxtəlif sahələrdə inkişafından məmnunluq ifadə olunub. Əlaqələrimizin genişləndirilməsi üçün yaxşı potensialın olduğu qeyd edilib, ölkələrimiz arasında münasibətlərin bundan sonra da inkişaf edəcəyinə əminlik bildirilib.

Azərbaycan Respublikasının Prezidenti İlham Əliyevin və Malayziyanın Baş naziri Mohamad Najib Tun Abdul Razakın nümayəndə heyətlərinin iştirakı ilə geniş tərkibdə görüşündən sonra Azərbaycan-Malayziya sənədlərinin imzalanması mərasimi olub. Azərbaycan Respublikası ilə Malayziya arasında dostluq münasibətləri və tərəfdaşlıq haqqında birgə bəyannaməni Azərbaycan Respublikasının Prezidenti İlham Əliyev və Malayziyanın Baş naziri Mohamad Najib Tun Abdul Razak imzalayıblar. Azərbaycan



Respublikası Dövlət Neft Şirkəti və Malayziyanın "Petroleum Nasional Berhad" şirkəti arasında neft və qaz sektorunda əməkdaşlıq üzrə Anlaşma Memorandumu, Azərbaycan Respublikası Hökuməti (Xarici İşlər Nazirliyinin "ADA" Universiteti tərəfindən təmsil olunur) və Malayziya Hökuməti (Xarici İşlər Nazirli-

yinin Diplomatika və Xarici Əlaqələr İnstitutu tərəfindən təmsil olunur) arasında diplomatların təlimi sahəsində əməkdaşlıq üzrə Anlaşma Memorandumu imzalanıb.

Sonra Azərbaycan Respublikasının Prezidenti İlham Əliyev və Malayziyanın Baş naziri Mohamad Najib Tun Abdul Razak mətbuata bir-

gə bəyanatlarla çıxış etdilər. Prezident İlham Əliyev bəyannamədə deyib: "Əməkdaşlığımızın yaxşı tarixçəsi var. Əminəm ki, gələcək üçün çox böyük perspektiv var. Çünki bizim çox fəal siyasi dialoqumuz mövcuddur. Əminəm ki, bugünkü səfər də siyasi təmaslarımızı gücləndirəcək. Biz müxtəlif beynəlxalq

təşkilatlar çərçivəsində fəal siyasi dialoq aparırıq. Biz bu gün Birgə Bəyannamə imzaladıq. Əminəm ki, bu, gələcək əməkdaşlığımızın inkişafı baxımından çox mühüm sənəd olacaq. Çünki həmin sənəd əməkdaşlığımızın bütün aspektlərini – siyasi, iqtisadi, enerji sahələrini əhatə edir.

Ardı səh. 2-də

Fikir mübadiləsi aparılıb



Azərbaycan Respublikasının Prezidenti İlham Əliyev sentyabrın 16-da Almaniya Bundestaqının Xristian Demokrat İttifaqı-Xristian Sosialist İttifaqı fraksiyasının sədr müavini, deputat Andreas Şokenhofu qəbul edib.

Görüşdə ölkələrimiz arasında ikitərəfli münasibətlərin inkişafına, Azərbaycan ilə Avropa İttifaqının əməkdaşlığına dair məsələlər ətrafında fikir mübadiləsi aparılıb.

Azərbaycanın nüfuzu daha da artır

Prezident İlham Əliyev sentyabrın 15-də Böyük Britaniyanın keçmiş müdafiə naziri, parlamentin üzvü Liam Foksu qəbul edib.

Britaniyalı diplomat bildirib ki, coğrafi və geosiyasi baxımdan əlverişli ölkə olan Azərbaycanın dünyada əhəmiyyəti getdikcə daha da artır. O, müəllifi olduğu kitabı dövlətimizin başçısına təqdim edib.

Ölkəmizin siyasi və iqtisadi baxımdan uğurla inkişaf etdiyini diqqətə çatdıran Prezident İlham Əliyev Azərbaycanın mövqeyinin daha da möhkəmləndiyini məmnunluqla vurğulayıb.

Görüşdə ölkələrimiz arasında ikitərəfli əlaqələrin inkişafı, beynəlxalq və regional məsələlər ətrafında fikir mübadiləsi aparılıb.

Prezident İlham Əliyev Binəqədi rayonunda olub

Dövlətimizin başçısı 182 nömrəli tam orta məktəbin yeni binasının açılışında iştirak edib

Prezident İlham Əliyevin "qara qızılı insan kapitalına çevirək" ideyası artıq dövlət siyasətinin mühüm tərkib hissəsinə çevrilib. Son illərdə dövlətimizin başçısının rəhbərliyi altında ölkədə həyata keçirilən təhsil islahatları uğurla davam etdirilir. Müasir dünyada təhsil hər bir ölkədə inkişaf konsepsiyasının mühüm tərkib hissəsi kimi qəbul olunur. Bu baxımdan, ölkəmizdə təhsilin inkişafı ilə bağlı həyata keçirilən tədbirlər deməyə əsas verir ki, Azərbaycan öz gələcəyini daha etibarlı və inamlı görmək istəyir.

Son illərdə dövlətimizin başçısının ölkədə məktəblərin maddi-texniki bazasının möhkəmləndirilməsi ilə bağlı sərəncam və tapşırıqlarına uyğun olaraq yüzlərlə məktəb binası tikilib və ya təmir edilib. Təhsil ocaqlarının kompüter texnologiyaları ilə təchiz olunması ümumtəhsil məktəblərinin informasiya və kommunikasiya texnologiyaları ilə təminatlı xeyli gücləndirilib. Ucqar bölgələrdə müəllim çatışmazlığını aradan qaldırmaqla bağlı hö-



kumət müvafiq proqram qəbul edib.

Heydər Əliyev Fondunun həyata keçirdiyi layihələr dövlət səviyyəsində icra olunan fəaliyyət proqramına güclü dəstək verir. Fondun "Yenişən Azərbaycana yeni məktəb" və "Təhsilə dəstək" layihələri çərçivəsində ölkə üzrə yüzlərlə orta məktəb binası tikilib və bu proses davam etdirilir.

Yeni tədris ilində Azərbaycanda 139 mindən çox uşaq bi-

rinci sinfə gedir. Bu il ilk dəfə olaraq Azərbaycanda maksimum sayda – 271 adda 7,8 milyon ədəd dərslik çap olunub.

2014-2015-ci tədris ilində 1692 gənc müəllim də ilk dəfə sinfə daxil olaraq öz vəzifələrinin icrasına başlayır. Bu müəllimlər təhsil sahəsində ilk dəfə olaraq "Müəllim andı" içdikdən sonra fəaliyyət göstərəcəklər.

Ölkə başçısının "Bilik günü" ərafsində – sentyabrın 13-də Bakının Binəqədi ra-

yonundakı 182 nömrəli tam orta məktəbin yeni binasının açılışında iştirak etməsi Azərbaycanın təhsilə göstərilən dövlət qayğısının daha bir bariz nümunəsidir.

Bakı Şəhər İcra Hakimiyyətinin başçısı Hacıbala Abutalıbov görülən işlərlə bağlı Prezident İlham Əliyevə məlumat verib. Bildirilib ki, məktəbin əvvəlki binası 1962-ci ildə inşa edilib. 31 sinif otağından ibarət məktəb 800 yerlik olub. Məktə-

bin binası yararsız vəziyyətdə olduğundan sökülərək 3 mərtəbədən, 65 sinif otağından ibarət müasir bina inşa olunub və yeni dərs ilində şagirdlərin istifadəsinə verilib. 1300 şagird yerlik yeni binada 10 fənn kabinetləri yaradılıb. Bütün sinif otaqları ən müasir standartlar səviyyəsində olan məktəb zəruri avadanlıq və dərs ləvazimatları ilə təchiz edilib. Təhsil müəssisəsində yeni istilik və işıqlandırma sistemləri quraşdırılıb. Bu məktəbdə də idmanın müxtəlif növlərinin öyrədilməsi üçün müasir zal və meydançalar var.

Dövlət başçısı məktəbin sinif otaqlarına, fənn kabinetlərinə baxıb, yaradılan şəraitlə yaxından tanış olub.

Prezident İlham Əliyev "Bilik Günü"ndə Bakının Şağın qəsəbəsindəki 124 nömrəli, Əmircan qəsəbəsindəki 84 nömrəli məktəblərin, Sabunçu rayonundakı 72 nömrəli məktəb-liseyin və 80 nömrəli orta məktəbin yeni binalarının, Bakı Fransız Liseyinin açılışlarında da iştirak edib.

• TƏHSİL

4



Uğurların əsası yüksək
qayğıdan
qaynaqlanır

• TƏDBİR

5



Yeni tədris ilində
qarşıda
duran vəzifələr

• GƏNC İSTEDAD

6



"Vətənim üçün
layiqli
övlad olmaq
istəyirəm"

• TANINMIŞLAR

7



Tanınmış
dramaturqun
xatirəsi
ehtiramla
yad olundu

